

தொண்டமாற்று நோக்கி 2-வது நாளாக கடும் ஷெல் தாக்கு

விலை ரூபா 5.00



**EELANADU
NATIONAL TAMIL DAILY**

மலர் 37 திருவள்ளூர் ஆண்டு 2026 வைகாசி 05 இதழ் 104
பாழ்ப்பாணம் வெள்ளிக்கிழமை 19 - 5 - 1995

(வடமராட்சி)
வளலாய் பகுதியிலிருந்தும் பலாலி இராணுவ முகாமிலிருந்தும் தொண்டமாற்றுப் பகுதியை நோக்கி இரண்டாவது நாளாகவும் நேற்று ஆட்லறி ஷெல் தாக்குதல்கள் மேற்கொள்ளப்பட்டன.

நேற்றுக் காலை 9 மணிமுதல் மாலை 5-30 மணி வரை தொண்டமாற்று பெரிய கடற்கரை சின்னக் கடற்கரை வீரகத்திப் பிள்ளையார் ஆலயம், செம்பாடு போன்ற பகுதிகளை நோக்கி ஷெல் (4ம் பக்கம் பார்க்க)

பலாலியில் நேற்று முன்தினம் 33 படையினர் படுகாயம்

(கொழும்பு)
இராணுவத்தினரும் விடுதலைப்புலிகளும் குமியலில் நேற்றுமுன்தினம் நடைபெற்ற மோதலில், இராணுவத்தரப்பில் 33 பேருக்கு பலத்த காயமேற்பட்டுள்ளதாக பாதுகாப்பு அமைச்சு அறிவித்துள்ளது. இராணுவமுகாம்

விஸ்தரிப்பு நோக்கில் கனரக வாகனங்கள், ஆபுதங்கள் சகிதம் இராணுவம் முன்னேற முயன்ற சமயம் விடுதலைப்புலிகளுடன் ஏற்பட்ட மோதலில் 33 இராணுவத்தினர் காயம் அடைந்துள்ளதாக, பாதுகாப்பு அமைச்சு நேற்று வெளியிட்ட அறிக்கையில் தெரிவிக்கப்பட்டுள்ளது. வி-இ

தொண்டமாற்றுப் பகுதியில் 'சுப்பர்சோனிக்' நேற்றுதாக்குதல்

நான்கு பொதுமக்கள் படுகாயம்

(நெல்லியடி, வடமராட்சி நிருபர்கள்)

தொண்டமாற்றுப் பகுதியில் இரு சுப்பர்சோனிக் விமானங்கள் நேற்றுக் காலை குண்டுத் தாக்குதல்களை மேற்கொண்டன. இந்தச் சம்பவத்தில் நான்கு பொதுமக்கள் படுகாயமடைந்தனர். ஒருவரின் நிலை கவலைக்கிடமாக இருப்பதாக தெரிவிக்கப்பட்டுள்ளது.

இத்தாக்குதலில் ஒரு பல நோக்குக் கூட்டுறவுச் சங்கக் கடை உட்பட மூன்று வீடுகளும் பெறுமதிமிக்க சொத்துக்களும் பெருஞ்சேதமடைந்தன. குண்டுவெடித்த இடங்கள் அனைத்தும் நெருப்பால் எரிக்கப்பட்ட இடம்போல்

கருகிய நிலையில் காணப்படுகின்றன. நேற்றுக்காலை 9 மணியளவில் வவுனியாப் பகுதியிலிருந்து கடல் பிராந்தியத்தின் மேலாக வடமராட்சி தொண்டமாற்றுப் பகுதிக்கு வந்த சுப்பர் சோனிக் விமானங்கள்

தொண்டமாற்று கிழக்கு வீதியிலுள்ள மக்கள் குடியிருப்புக்களுக்கு மேலாகக் குண்டு வீச்சை நடத்தின. நேற்றுமுன்தினம் தொண்டமாற்றுப் பகுதியில் நடைபெற்ற மோதலின் போது [4-ம் பக்கம் பார்க்க]

இராணுவ அதிகாரிகள் பதவிகளில் மாற்றம்

(கொழும்பு)
விடுதலைப்புலிகளின் அதிரடித் தாக்குதல்கள் அதிகரித்து வருவதாலும் இதனால் படையினருக்கும் ராணுவ தளபாடங்களுக்கும் பாரிய சேதங்

கள் ஏற்பட்டு வருவதாலும் இராணுவத்தில் உயர்நிலைப் பதவிகளில் அரசு உடனடி மாற்றங்களைச் செய்துள்ளது. இராணுவத்தில் ஏழு பிரிவு (2-ம் பக்கம் பார்க்க)

புலிகளுக்கு எதிராக அரசு யுத்தப் பிரகடனம்

(கொழும்பு)
ஸ்ரீலங்கா அரசு விடுதலைப்புலிகளுக்கு எதிரான யுத்த பிரகடனம் ஒன்று செய்துள்ளதாக நீதியமைச்சர் பேராசிரியர் ஜி. எல். பிரிஸ் நேற்று

தெரிவித்தார். புலிகளுக்கு எதிரான யுத்தப் பிரகடனத்தை பகிரங்கமாக அரசு அறிவித்திருப்பது இதுவே முதல் தடவையாகும். [4ம் பக்கம் பார்க்க]

இருவாரங்களுக்குள் அரசியல் தீர்வுத்திட்டம் வெளியாகும்

(கொழும்பு)
இனப் பிரச்சனையைத் தீர்ப்பதற்கான அரசின் அரசியல் தீர்வுத் திட்டம் இன்னும் இரண்டு வாரங்களுக்குள் வெளியிடப்படும் ஜனாதிபதி சந்திரிகா பண்டாரநாயக்கா குமாரதுங்கா இதனை தம்மைச் சந்திக்க தமிழ் அரசியல் கட்சிகளின் பிரதிநிதிகளிடம் நேற்றுமுன்தினம் தெரிவித்தார்.

ஜனாதிபதி அறிவிப்பு அரசின் தீர்வுத் திட்டம் பற்றிய விபரங்கள் அனைத்தும் சகல அரசியல் கட்சிகளுக்கும் மற்றும் நாட்டு மக்களுக்கும் கிடைப்பதற்கு வேண்டிய ஏற்பாடுகளும் உடன் செய்யப்படும் எனவும் ஜனாதிபதி [4ம் பக்கம் பார்க்க]

அரசின் தீர்வுத் திட்டம் பற்றிய விபரங்கள் அனைத்தும் சகல அரசியல் கட்சிகளுக்கும் மற்றும் நாட்டு மக்களுக்கும் கிடைப்பதற்கு வேண்டிய ஏற்பாடுகளும் உடன் செய்யப்படும் எனவும் ஜனாதிபதி [4ம் பக்கம் பார்க்க]

பாதுகாப்புசபை கூட்டங்களில் சந்திரிகா அதிக நாட்டம்

(கொழும்பு)
ஜனாதிபதி சந்திரிகா பண்டாரநாயக்கா குமாரதுங்கா அமைச்சரவைக் கூட்டங்களை விட பாதுகாப்புச் சபைக்கூட்டங்களுடைய இப்போது அதிகமாக நடாத்தி வருவதாக

கொழும்புப் பத்திரிகைகள் தெரிவித்துள்ளன. விடுதலைப்புலிகளுக்கும், அரசுக்குரிய அமுல்படுத்தப்பட்டுவந்த மோதல் தவிர்ப்பு ஒப்பந்தம் முறிவடைந்ததை (4ம் பக்கம் பார்க்க)

புலிகள் போரைக் கைவிட்டு பேச்சுக்கு வரவேண்டும் சந்திரிகா அழைப்பு

(கொழும்பு)
விடுதலைப்புலிகள் பெரும் போரைக் கைவிட்டு, சமாதானப் பேச்சுவார்த்தைக்கு உடன்படவேண்டும் என்று ஜனாதிபதி சந்திரிகா தெரிவித்தார் என்று 'வெளித்தாள்' தெரிவித்தது.

இதேவேளை புலிகள் எதிர் நோக்கும் சில அரசியல் சலுகைகளை தாம் தர முன்வந்திருப்பதாகவும் ஜனாதிபதி சந்திரிகா தெரிவித்தார் என்றும் வெளித்தாள் மேலும் தெரிவித்தது. ம-இ

உள்ளூராட்சி சபைகளின் பதவிக்காலம் மேலும் ஒரு வருட காலம் நீடிப்பு

(கொழும்பு)
மாநகர சபைகள், நகர சபைகள், பிரதேச சபைகள் ஆகியவற்றின் பதவிக்காலம் மேலும் ஒரு வருட காலத்திற்கு நீடிக்கப்பட்டுள்ளதாகக் கூட்டுறவு மாகாண சபைகள் உள்ளூராட்சி சேதசவைத்தியசாலைகள் அமைச்சர் திரு. அமரசிறி தொடங்கி கொட தெரிவித்தார்.

ஆவார் மேலும் இது பற்றி தெரிவிக்கையில், மாநகரசபைகள் கட்டளைச் சட்டத்தின் 10வது பிரிவின் (2)ம் உட்பிரிவின் அதிகாரத்தையும், நகரசபைகள் கட்டளைச் சட்டத்தின் (10)ம் பிரிவின் (2) உட்பிரிவின் அதிகாரத்தையும் பயன்படுத்தி இதற்கான உத்தரவு பிறப்பிக்கப்பட்டுள்ளதாகத் தெரிவித்தார்.

மேற்படி உள்ளூராட்சிசபைகளின் பதவிக்காலம் இவ் ஆண்டு ஜூன் மாதம் 30ம் திகதியுடன் முடிவடைய இருந்தது தெரிந்ததே. (க-இ)

பலாலியில் பெருமளவு படையினர் குவிப்பு

(கொழும்பு)
விடுதலைப்புலிகளுக்கு எதிராக இராணுவ நடவடிக்கை மேற்கொள்ள முகாமாக, ஆயிரக்கணக்கான படையினர் பலாலி இராணுவ முகாமில் குவிக்கப்பட்டுள்ளார்கள் என்று ஏஜென்ஸி செய்திகள்

தெரிவித்தன. யாழ்ப்பாணத்தில் பெரிய தொகு இராணுவ நடவடிக்கையை இராணுவத்தினர் ஆரம்பித்துள்ளனர் என்றும் அச்செய்திகள் மேலும் தெரிவித்தன. ம-இ

2800 ஆசிரியர்களுக்கு விண்ணப்பம் கோரப்படும்

(கொழும்பு)
2,800 பயிற்றப்படாத ஆசிரியர்களுக்கு பயிற்சியளிக்கும் விதமாக அடுத்த வாரத்தில் விண்ணப்பங்கள் கோரப்படவுள்ளதாக கல்வி, உயர்கல்வி அமைச்சர் ரிச்சர்ட் பத்திரன் தெரிவித்துள்ளார். கொழும்பு நாலந்தாக் கல்லூரியில் நேற்று நடைபெற்ற புதிய ஆசிரியர் சேவை அங்

குரார்ப்பண விழாவை ஆரம்பித்து உரையாற்றுகையில் அவர் மேற்கண்டவாறு தெரிவித்தார். புதிய ஆசிரியர் சேவைத் திட்டத்தின் கீழ் 33 இலட்சத்து 93 ஆயிரம் ஆசிரியர்கள் நன்மைபெற உள்ளனர். இவர்களுக்கு புதிய சம்பளங்களை வழங்குவதற்காக 280 கோடி [2-ம் பக்கம் பார்க்க]

ராணுவ மனிதஉரிமை மீறல் விசாரணை நடத்தப்படும்

(கொழும்பு) வடக்கு-கிழக்கில் படையினரால் மேற்கொள்ளப்படும் மனித உரிமை மீறல்கள் பற்றி விசாரணை நடத்தவுள்ளதாக ஜனாதிபதி சந்திரிகா நேற்று முன்தினம் தம்மைச் சந்தித்த தமிழ் அமைப்புக்

களிடம் தெரிவித்ததாக அறியப்படுகிறது. போர் ஆரம்பமான பின்பு, படையினர் கிழக்கு மாகாணத்தில் பல மனித உரிமை மீறல்களில் இறங்கியுள்ளனர் என்று அரசியல் அவதானிகள் கருத்துத் தெரிவித்துள்ளனர்.

அரசுக்கு எதிராக நம்பிக்கையில்லாதீர்மானம்

(கொழும்பு) நாடாளுமன்றத்தில் பொது சன ஐக்கிய முன்னணி அரசாங்கத்துக்கு எதிராக ஐக்கிய தேசியக் கட்சி நம்பிக்கையில்லாத தீர்மானம் ஒன்றைக் கொண்டு வர நடவடிக்கை எடுத்து வருகின்றது என்று தெரிவிக்கப்படுகிறது.

மின்சார சபை கேள்வி ஒப்பந்தம் ஒன்றில் முறைகேடு இடம்பெற்றுள்ளது என்பதற்காகவே ஐ. தே. க. வினர் இந்த நம்பிக்கையில்லாத தீர்மானத்தைக் கொண்டு வர இருப்பதாக வெரித்தாஸ் தெரிவித்தது. -ம-சி

பலாலி இராணுவத்தினர் பலத்த ஷெல் தாக்குதல்

(யாழ்ப்பாணம்) பலாலி இராணுவத்தினர் காலை முதல் மாலை வரை அளவெட்டி, அச்சவேலிப் பகுதி களை நோக்கி பலத்த ஷெல் தாக்குதலை நடத்தியவண்ணம் இருந்தனர். இச்செல் தாக்குதலில் ஐவர் படுகாயமடைந்தனர். ஷெல் தாக்குதலுக்கு அஞ்சி பாதுகாப்பு தேடிச் சென்ற

எஸ். நடராஜா (65-வயது) என்பவர் அளவெட்டியில் வீழ்ந்த ஷெல்லினால் கையில் படுகாயமடைந்தார். அச்சவேலி பகுதியில் வீழ்ந்த ஷெல்லினால் எஸ் கந்தா (18 வயது), எம். சிவக் கொழுந்து (45-வயது) ஆகியோர் காயமடைந்து யாழ்வைத்தியசாலையில் அனுமதிக்கப்பட்டுள்ளனர். -157-170-சி

காரைநகரில் இருப்பவர்களை வெளியேறுமாறு உத்தரவு

(யாழ்ப்பாணம்) காரைநகரில் தற்போது சற்காலிகமாக தங்கியுள்ள அனைவரையும் இராணுவத்தினர் வெளியேற உத்தரவிட்டுள்ளனர் எனத் தெரிவிக்கப்படுகிறது. காரைநகர் முன்னர் படையினரால் ஆக்கிரமிக்கப்பட்ட போது அங்கிருந்து வெளி

யேறிய மக்களில் சிலர் பின் காரைநகர் சென்று தற்காலிகமாக தங்கியிருந்தனர், அவர்களைப் படையினர் வெளியேற உத்தரவிட்டுள்ளனர். இதேவேளை ஏனைய தீவகளிலும் இவ்வத்தரவு நடைமுறைக்கு வரலாம் எனத் தெரிவிக்கப்படுகிறது. -கே சி

உணவுக் கப்பல்கள் துருவித் துருவி சோதனை

(யாழ்ப்பாணம்) கொழும்பு துறைமுகத்தில் இருந்து வடபகுதிக்கு உணவுப் பொருட்களை ஏற்றி வரும் கப்பலை அங்கு கடற்படையினர் துருவித் துருவி சோதனை நடத்தி வருவதாக துறைமுக வட்டாரங்களிலிருந்து தெரிய வருகிறது. கப்பலுக்கு உணவுப் பொருட்களை ஏற்றிச் செல்லும்

தமிழ் அதிகாரிகளும் படையினரின் சோதனைக்கு உள்ளாக்கப்படுகின்றனர். பாதுகாப்பு ஒருங்கிணைப்பு குழுவின் அனுமதி பெற்று பொருட்களை கப்பலில் ஏற்றியும் கடற்படையினர் சோதனை நடத்திய பின்னர் பொருட்கள் சில வறறை இறக்குவதாகவும் தெரிவிக்கப்படுகிறது. -170

இரு குற்றவாளிகள் காவல்துறையால் கைது

(ஆணைப்பந்தி) குற்றச் செயல்களில் ஈடுபட்டு தலைமறைவாக இருந்த இருவர் காவல் துறையினரால் கைது செய்யப்பட்டுள்ளனர். அண்மையில் யாழ் கோட்டைப் பகுதியில் உள்ள கொட்டில் ஒன்றிலிருந்து மரங்களைத் திருடிய நபரொரு

வரும் குருநகர் தொடர் மாடிப் பகுதியில் நுழைந்து பெண்கள் உட்பட நால்வர் காயமடைய காரணமான மோதல் சம்பவத்துடன் தொடர்புடைய நபருமே இவ்வாறு தலைமறைவாகியிருந்து பிடிபட்டுள்ளதாக யாழ் காவல் நிலையத்தினர் தெரிவித்தனர். 10 - சி

பிறப்ப்த்தாட்சிப் பத்திரங்கள் முடிவடைந்தன

(யாழ்ப்பாணம்) யாழ். செயலகப் பிறப்பு-இறப்புப் பதிவாளர் அலுவலகத்தில், 1954ம் ஆண்டிற்குப் பின்னர் பிறந்தவர்களுக்கு காண இரு பக்கப் பிறப்பு அத்தாட்சிப் பத்திரங்கள் முடிவுற்றுள்ளன. இதனைத் தொடர்ந்து பிறப்பு அத்தாட்சிப் பத்திர

ங்களுக்கு விண்ணப்பிப்போருக்குச் செயலகப் பதிவாளர் அலுவலகம் போட்டோப் பிரதி மூலம் பிறப்பு அத்தாட்சிச் சான்றிதழ்களை வழங்கி வருகின்றது. கொழும்பில் இருந்து பிறப்பு அத்தாட்சிப் பத்திரப் படிவப் புத்தகங்கள் வராததாலேயே இத்திட்டத்தைப் பதிவாளர் அலுவலகம் மேற்கொண்டு வருகின்றது. 170 சி

இராசி பலன்

19-05-1995

வெள்ளிக்கிழமை

(தமிழ்ச்சூ வைகாசி - 05) பஞ்சமி: பிற்பகல் 3-06 வரை, உத்தராமல்: பின்னிரவு 1-00வரை, சித்தயோகம், இராகுகாலம்; காலை 10-22 முதல் 11-52வரை, சுபவேளை: காலை 5-52 முதல் 7-02வரை மேடம்: குற்ற உணர்வு, தொழில்பாலம், புதிய முயற்சி. இடம்: கௌரவக்குறைவு, குடும்ப வேற்றுமை, பணக்கஷ்டம்.

மிதுனம்: மனச் சலனம், கருத்து மோதல், அதிகாரிகள் துயர். கடகம்: நண்பர் மகிழ்ச்சி, தொழில் பெருமை, அவசரப் பயணம்.

சிங்கம்: ஞானச் சிந்தனை, பிதா அறிவுரை, கார்யச் சித்தி.

கன்னி: குடும்பத் துயர். மாமனார் வெறுப்பு, அலைச்சல்.

துலாம்: வேண்டாத உறவு, பெண் பகை, கண்டனம்.

விருச்சிகம்: அறிஞர் சந்திப்பு, இனிய விருந்து, மனக்களிப்பு.

தனுசு: தொழில் நஷ்டம், மறைமுகத்தொல்லை, குடும்ப யோசனை.

மகரம்: பணியாளர் உதவி, சாதித்தல், உயர் ஸ்தானம்.

கும்பம்: மனஸ்தாபம், பெரியோர் பகை கடமை தவறல்.

மீனம்: தொழில் சந்திப்பு, அமைதி பேணல், பொதுசன மதிப்பு.

— ஜோஸ்யர்

புலிகளின் குரல் நிகழ்ச்சி நிரல்

1995-05-19

வெள்ளி இரவு

8-02 கலை பஞ்சரி - நிகழ்ச்சியில் முதலில் அறிமுகம். அறிமுகமாவது தொண்டைமாறாறு வெளிக்கள நிலைய வெளியீடான "கடலகமீன் பிடியியல்" எனும் நூல் அறிமுகத்தை அடுத்து சிறுகதை - செல்வி யாழினி தங்க வேலாயுதம் எழுதிய "நம்பிக்கை" சிறுகதை யைத் தொடர்ந்து கவிதை - இராமசாமி செல்வரட்ணம் எழுதிய "பூமி வெடிக்கும் ஆமி பறக்கும்"

8-25 கணப்பொழுது - க. சிவராசா எழுதிய 'கண்ணாடி ராஜன்'

8-30 செய்திகள்

8-40 அரசியல் அரங்கம் - டி. பாலகுமாரன் எழுதிய 'புதிய சர்வதேச ஒழுங்கும் தமிழீழமும்'

8-50 ஏர்முனை - 'கமக்காரர்' அறிமுக அட்டை' குறுநாடகம்

1995-05-20

சனி காலை

7-02 மாவீர வணக்கம்

7-15 நீங்கள் கேட்டவை

7-30 செய்திகள்

7-35 பத்திரிகைச் செய்திகள்

7-40 நீங்கள் கேட்டவை நிகழ்ச்சியின் தொடர்ச்சி

தமிழீழ வாடுலை நிகழ்ச்சி நிரல்

1995-05-19

வெள்ளி மாலை

5-01 சிந்தனைச் சிதறல்

5-02 எழுச்சி கீதம்

5-10 புதியவை

5-15 கனதேரக் காவியங்கள்

5-30 மண்ணின் குரல்

5-40 நேயர் கடிதங்கள்

5-45 வெற்றிச் சுவடுகள்

6-00 சிந்தனைக்கு சில விஷயங்கள்

6-02 தொடர் நாடகம் - 'பொம்பினை பார்க்கப் போறம்' அங்கம்-02

6-15 வினாயாட்டுச் செய்திகள்

6-20 என் தெரிவு

6-30 மாலை நிகழ்ச்சிகள் யாவும் நிறைவுபெறும்.

திருமலையில் காவியம் படைத்த கடற்கரும்புலிகள் நினைவு தினக் கூட்டம்

(யாழ்ப்பாணம்)

ஏப்ரல் 19ம் திகதி திருமலையில் இரு கப்பல்களை தகர்த்து காவியம் படைத்த கடற்கரும்புலிகள் மேஜா தணிகை மாறன் (கட்டைக்காடு) மேஜர் கதிரவன் (பரந்தன்) மேஜர் மதுஷா (திருமலை) கப்டன் சாந்தா (புங்குடுதீவு) ஆகியோரின் 31ம் நாள் நினைவுக் கூட்டம் கடற்புலிகளின் யாழ் மாவட்ட அரசியல் துறைப் பொறுப்பாளர் திரு. வே. சிலம்பரசன் தலைமையில் இன்று 19ம் திகதி இரவு 700 மணிக்கு செம்பியன்பற்று

வடக்கு மைதானத்தில் நடைபெறும்.

பொது ஈகைச்சுடரினை தமிழீழ மாவீரர் உணர்வைப் பொறுப்பாளர் திரு. பொன் தியாகம் ஏற்றி வைக்கதிருவருவப்படங்களுக்கு மாவீரர்களின் பெற்றோரும் போராளிகளும் மாலை அணிவிப்பார்கள்

விடுதலைப்புலிகள் உறுப்பினர்களின் உரைகளும் தமிழீழ இசைக் குழுவினரின் இசை நிகழ்வும், அடம்பன்கொடி நாடகமும் இந்நிகழ்வில் இடம்பெறவுள்ளன.

வலைப்பந்தாட்டத்தில் அரியாலே ஐ. வி.க. சாம்பியன்

(யாழ்ப்பாணம்)

கொழும்பு துறைமுகம் மாநகர் சங்கத்தினால் முதன்முறையாக நடாத்தப்பட்ட வலைப்பந்தாட்ட சுற்றுப்போட்டியின் இறுதியாட்ட நிகழ்வுகள் கடந்த சனிக்கிழமை பிற்பகல் 2மணிக்கு கொழும்புத் துறைமுகம் மகாவித்தியாலய மைதானத்தில் நடைபெற்றது.

மூன்றாம் இடத்திற்காக நடைபெற்ற ஆட்டத்தில் சென். ரோக் வி.க அணி புத்தகாமல் வி.க அணியை 20:19 என்ற புள்ளிகள் கணக்கில் வென்று மூன்றாம் இடத்தினை பெற்றது.

தை தட்டிக்கொண்டது அதனை தொடர்ந்து இடம்பெற்ற இறுதியாட்டத்தில் அரியாலே ஐக்கிய வி.க அதனை எதிர்க்காமல் புத்தகாமல் வி.க அணியை 36:28 என்ற புள்ளிகள் கணக்கில் வென்று சாம்பியன் கிண்ணத்தை கவிகரித்து கொண்டது.

இவ்வீழ ஆட்டங்களுக்கும் தீர்ப்பாளர்களாக திருமதி ஏ. எஸ். ஜே ருபசிங்கம் செல்வி ஆனந்தநாயக ஆகியோர் கடமையாற்றினர். 170சி

கும்பாபிஷேகம்

(யாழ்ப்பாணம்)

கொக்குவில் தலைவாளி ஸ்ரீ ஞானவைரவர் கோவில்மஹாகும்பாபிஷேக விழா நாளை 20ந் திகதிசனிக்கிழமை காலை 9மணிக்கு நடைபெறும். 162-ரி

2800

(1-ம் பக்கத் தொடர்ச்சி) ரூபா மேலதிகமாக ஒதுக்கப்பட்டுள்ளதாக கல்வி உயர் அமைச்சர் மேலும் தெரிவித்தார்.

உயர்கல்வி தகைமை பெறும் ஆசிரியர்கள் தற்போதைய சம்பளத் திட்டத்திற்கமைய பதவி உயர்வு பெறும் கூடுதல் சம்பளத்தையும் பெறுவார்கள் என்றும் தெரிவித்தார். ஆசிரியர் பயிற்சித் திட்டத்தில் மாற்றங்கள் கொண்டு வரப்பட விருப்பதாகவும் அமைச்சர் தெரிவித்தார். -க-இ

ஞான வைரவர் ஆலயம் குமரகோட்டம், கோண்டாவில்

9ம் திருவிழா இன்று (19-05-1995) வெள்ளிக்கிழமை

இரவு 8-30 மணிக்கு தெய்வீகப் பேருரை

நிகழ்த்துபவர்: 'கம்பவாரிதி' திரு. இ. ஜெயராஜ்

வைரவர் அடியார்களை அன்புடன் அழைக்கிறோம்.

(எ-4932)

9ம் திருவிழா உபயகாரர்.

ஞான வைரவர் ஆலயம் குமரகோட்டம், கோண்டாவில்

9ம் திருவிழா இன்று (19-05-1995) வெள்ளிக்கிழமை

இரவு 8-30 மணிக்கு தெய்வீகப் பேருரை

நிகழ்த்துபவர்: 'கம்பவாரிதி' திரு. இ. ஜெயராஜ்

வைரவர் அடியார்களை அன்புடன் அழைக்கிறோம்.

(எ-4932)

9ம் திருவிழா உபயகாரர்.

ஞான வைரவர் ஆலயம் குமரகோட்டம், கோண்டாவில்

9ம் திருவிழா இன்று (19-05-1995) வெள்ளிக்கிழமை

இரவு 8-30 மணிக்கு தெய்வீகப் பேருரை

நிகழ்த்துபவர்: 'கம்பவாரிதி' திரு. இ. ஜெயராஜ்

வைரவர் அடியார்களை அன்புடன் அழைக்கிறோம்.

(எ-4932)

9ம் திருவிழா உபயகாரர்.

ஞான வைரவர் ஆலயம் குமரகோட்டம், கோண்டாவில்

9ம் திருவிழா இன்று (19-05-1995) வெள்ளிக்கிழமை

இரவு 8-30 மணிக்கு தெய்வீகப் பேருரை

நிகழ்த்துபவர்: 'கம்பவாரிதி' திரு. இ. ஜெயராஜ்

வைரவர் அடியார்களை அன்புடன் அழைக்கிறோம்.

(எ-4932)

9ம் திருவிழா உபயகாரர்.

மணிவாக்கு

பகலும் இரவும் மாலை யும் காலை யும் பனிக் காலமும் திரும்பித் திரும்பி வந்துகொண்டிருக்கின்றன. இவ்வாறு காலம் விளையாடுகிறது. வயது கழிகிறது. என்றாலும் காற்றுப்போல வியாபித்திருக்கும் ஆசைமட்டும் மனிதனை விடுவதில்லை.

— பஜகோவிந்தம்

நமது நோக்கு

அம்பாறை அனர்த்தம்!

அதிரடிப் படையினர் அம்பாறையில் நடாத்திய வெறியாட்டம் பற்றிய செய்தி வெளிவந்துள்ளது. இன்ஸ்பெக்டர் ஏத்தம் என்னும் இடத்திற்குக் கடமைக்குச் சென்ற அதிரடிப் படையைச் சேர்ந்த ஒருவர் மிதிவெடியிற் காலினை இழந்தார்.

இதனால் ஆத்திரமுற்ற படையினர் தமது 'கைவரிசையை' யார் மீது காட்டினார்கள்?

அப்பாவிப் பொது மக்களைச் சுட்டும் காயப்படுத்தியும், 85க்கு மேற்பட்ட வீடுகளை எரித்தும் தமது 'திறமையை' வெளிப்படுத்தியுள்ளார்கள்.

முன்னைய ஆட்சிக்காலத்தில் இதுபோன்ற சம்பவங்கள் தவிழ்ந்த போராட்ட வளர்ச்சியைத் தடுக்கவோ, தணிக்கவோ உதவவில்லை என்பதை அரசு இன்னும் புரிந்துகொள்ளவில்லையா? ஏற்கனவே நடந்த சம்பவங்கள் பற்றி விசாரணைக்குழுக்கள் விசாரணையை நடாத்திக்கொண்டிருக்கும் வேளையல்லதான் அந்தச் சம்பவம் நடந்திருக்கிறது.

விசாரணைக் குழுக்களின் செயற்பாடுகள் எத்தகைய பெறுமதி வாய்ந்தவை, அவற்றைப் படையினர் எவ்வாறு மதிக்கிறார்கள் என்பதை இந்தச் சம்பவம் ஒன்றே விளக்குகின்றது.

இதேவேளை—இது பற்றி விசாரிக்க மேலும் ஒரு குழு நியமிக்கப்பட்டு இருப்பதாக ஜனாதிபதி வாக்குறுதியளித்திருப்பதை மக்கள் மனப்பூர்வமாக வரவேற்றுத் திருப்திப்படுவார்களா?

இதேவேளை—ஏற்கனவே கிழக்கிலே நடந்த சம்பவங்களைத் திரட்டி 'சண்டேரம்ஸ்' பத்திரிகை கட்டுரை ஒன்றை வெளியிட்டிருக்கிறது.

தெற்கிலே காணப்படும் இருட்டிலே ஒரு ஒளிக் கீற்றாக இக்கட்டுரை விளங்குகின்றது. மோதல் தவிர்ப்பு ஒப்பந்தத்திலிருந்து போராடிகள் அவசரப்பட்டு விலகி விட்டார்கள் எனச் சர்வதேச மட்டத்தில் குரல் எழுப்பியவர்கள் அதற்கான காரணம், படையினரின் அட்டகாசங்கள்குறையவில்லை என்பதும் ஒன்றுதான் என்பதை இப்போதாவது ஏற்றுக்கொள்வார்களா?

அடக்குமுறைகளும், அடாவடித்தனங்களும் போராட்ட உணர்வை மேலும் வளர்த்திடவே உதவும் என்பதை உணர்ந்து, அரசு நீதிவழி செயற்படுவதே நாட்டுக்குநன்மையுக்கும்!

வீட்டுத் தோட்டம் செய்திடு

நோட்டுச் செலவைக் குறைத்திடு

பாதிக்கப்படும் மக்களுக்கு உடனடி நிவாரணம் வழங்குவதற்கு ஏற்பாடு

(யாழ்ப்பாணம்) யாழ்ப்பாணம் பிரதேச செயலாளர் பகுதியில் 14, 569 குடும்பங்களை சேர்ந்த 58,855 போதந்த சமயம் நிரந்தரமாக தங்கியுள்ளனர்.

இதனைவிட 5, 582 குடும்பங்களை சேர்ந்த 27, 000 பேர் இடம்பெயர்ந்து யாழ்ப்பிரதேச செயலக பிரிவில் ஞாழ்ந்து வருகின்றனர்.

இவ்வாறு யாழ்ப்பிரதேச செயலகத்தில் கடந்த புதன் கிழமை நடைபெற்ற அரசு சார்பற்ற நிறுவனங்களின் பிரதிநிதிகளுக்கான கலந்துரையாடலில் யாழ்ப்பிரதேச செயலர் தெரிவித்தார்.

தற்சமயம் யாழ்ப்பிரதேச செயலர் பிரிவில் ஏதாவது அனர்த்தங்கள் ஏற்பட்டால் பொதுமக்களை கூடுதலாக பாதிக்கப்படுவார்கள்.

இவர்களுக்கு உடனடி நிவாரணங்கள் வழங்குவதற்கு அரசு சார்பற்ற நிறுவனங்கள் சில பிரதேச செயலகங்களும் முன்வந்துள்ளன.

பலதும் பத்தும்

கௌமார பிருத்யம்!

குழந்தைகள் நோய்களைத் தான் "கௌமார பிருத்யம்" என ஆயுள்வேதம் குறிப்பிடுகிறது. அதன் எட்டு முக்கிய பிரிவுகளில் இதுவும் ஒன்றாகும்.

இதற்கான சிகிச்சை முறையை பிரகுத்தி தந்த 'ரத்தின்' தொடர்பாகக் கற்பார்கள். குழந்தைகள் கருவில் உருவாவது, மாதாந்த வளர்ச்சி, கர்ப்பினிகள் சிகிச்சை, பிரசவம் பார்ப்பது போன்றவை இதில் விளக்கப்பட்டுள்ளன.

குழந்தை பிறந்தது முதல் 12 வயது வரை பாலபருவமாகக் கணிக்கப்பட்டு அந்தப் பருவகால நோய்களுக்கு கான சிகிச்சைகள் தனியாக வகுக்கப்பட்டிருக்கின்றன. குழந்தைகள் தங்கள் உடல் உபாதைகளைத் தெளிவாகக் கூறமாட்டார்கள் எனவே.. அவர்களின் செயற்பாடுகளைக் கவனித்தே நோயைக் கண்டுபிடிக்க வேண்டுமா!

காசியப்பர், இராவணன் போன்றோர் குழந்தை வைத்தியத்தின் கைதேர்ந்தவர்கள் என்பது இதிகாசம் தரும் செய்தியாம்...!

— மயூரன்

வெள்ளி விருந்து

அறவாழ்வே மனநிறைவு தரும்!

மனிதன் பிறந்து வளர்வது முழுத் தன்மை அடைவதற்கே யாம். முழுத் தன்மை அடைவதற்கு முட்டுக்கட்டையாக இருப்பது தன்னலம். தன்னலம் மற்றவன் சிறந்த மனிதனாக வளர முடியும்; வாழவும் முடியும். தன்னலத்தை உதறித் தள்ள இல்லறம் சிறந்த வழி. இதனால் துறவறத்தை மேற்கொண்டவர்கள் சிறந்தவர்களாக வாழமுடியாது என்பது கருத்தாகாது. அவர்கள் புறநடையினர்.

பிற நாட்டார் இவ்வாழ்வில் இன்றியமையாமையை அறிய முன்னரே, தமிழன்

பிரதேச செயலகத்தின் கருத்துப்படி முதலில் பாதிக்கப்படுபவர்கள் கரையோரத்தை சேர்ந்தவர்கள் கூடுதலாக கொழும்புத்

துறை, பாஷையூர் குருநகர் நாவாந்துறை நெககிள மெசன் கோட்டை போன்ற கரையோரப்பகுதியில் தங்கியிருப்பவர்களை பாதிக்கப்படு

வர். இப்பகுதியில் குறைந்தது 7, 262 குடும்பங்கள் தங்கியுள்ளனர்.

அனர்த்தங்கள் ஏற்படும் பட்சத்தில் இப்பகுதி மக்களுக்கு உடனடி ஒருவாரகால நிவாரணம் வழங்குவதற்கான ஏற்பாடுகள் மேற்கொள்ளப்பட்டிருப்பதாக பிரதேச செயலர் தெரிவித்தார். 170-ரி

விடுதலைப் புலிகள் பற்றி இந்தியா தவறான கணக்குப் போட்டது

[கொழும்பு] தனது நாட்டிலுள்ள தீவிரவாத இயக்கங்களைவிட, விடுதலைப் புலிகள் பற்றியே இந்தியா அதிகம் யோசிக்கவேண்டி இருக்கிறது என்று கொழும்புப் பத்திரிகை ஒன்று தெரிவித்துள்ளது. அப்பத்திரிகையில் மேலும் தெரிவிக்கப்பட்டுள்ளதாவது: புலிகள் தொடர்பாக இந்தியா போட்ட கணக்குகள் இரண்டு முக்கிய விடயங்களில் மிகத் தப்பானவையாக முடிந்திருக்கின்றன.

ஒன்று, புலிகளுக்கு ஆயுதம் கொடுப்பதன் மூலம் தம்மைச் சார்ந்திருக்க வைக்கலாம் என்று நினைத்தது. இந்தியப் படைக்கு எதிராகப் புலிகள் துணிச்சலாகப் போரைத் தொடங்கிய தினத்தன்று, அந்த நினைப்புப் பொய்த்துப் போனது.

இரண்டு, புலிகளைத் தனது இராணுவத்தால் சுலபமாகத் துடைத்து எறிந்துவிடலாம் என்று போட்ட கணக்கு, இந்தியப் படையால் புலிகளை முறியடிக்க முடியாமற்போ

னது ஒருபுறம் இருக்க, இந்திய இராணுவ அதிகாரிகள் சிலர் புலிகளது கெரில்லா நடவடிக்கைகளைக் கண்டு மலைத்துப்போனார்கள். தமது வியப்புக்களைப் புத்தகமாக எழுதியும் முடித்திருக்கிறார்கள்.

ராஜீவ் மரணத்தின் பின்னர், புலிகளின் ஒவ்வொரு வளர்ச்சிக் கட்டமும் தனக்கு ஆபத்து என்பதை இந்தியா தீர்மானித்துக் கொண்டது என்றும் அப்பத்திரிகையில் தெரிவிக்கப்பட்டுள்ளது. ரி

ராஜீவ் கொலையுடன் தொண்டாவுக்கு தொடர்பா என விசாரிக்கவும்

(சென்னை) இலங்கை அமைச்சர் எஸ். தொண்டமான் சென்னையில் செய்தியாளர் மத்தியில் திரு. பிரபாகரனை போற்றிப் புகழ்ந்து பேசியதற்கு எதிர்ப்பு தெரிவிக்கும் வகையில் இனிமேல் திரு. தொண்டமான் தமிழகம் வரும்போது அவருக்கு கறுப்புக்கொடி காட்ட வேண்டும் என தமிழக இளைஞர் காங்கிரஸ் தலைவர் டாக்டர் ஏ. செல்வக்குமார் தெரிவித்துள்ளார்.

அவர் மேலும் தெரிவிக்கையில்: திரு. தொண்டமான் கூறிய கருத்துக்கள் கண்டனம் செய்யப்பட வேண்டியவை. திரு. ராஜீவ் காந்தியின் கொலைக்கும் திரு. தொண்டமானுக்கும் தொடர்பு இருக்கின்றதா என்பதையும் டில்லி அரசு ஆராய வேண்டும்; திரு. தொண்டமான் திரு. பிரபாகரனை தமிழகத்தில் இப்படி போற்றி பேசியதற்கு மாநில முதல்வர் செக்வி ஜெயலலிதா தமிழகத்தின் விடுதலைப் புலிகளுடன் மென்மையாக

கின்றதா என்பதையும் டில்லி அரசு ஆராய வேண்டும்; திரு. தொண்டமான் திரு. பிரபாகரனை தமிழகத்தில் இப்படி போற்றி பேசியதற்கு மாநில முதல்வர் செக்வி ஜெயலலிதா தமிழகத்தின் விடுதலைப் புலிகளுடன் மென்மையாக

நடப்பதே காரணமாகும் என்றார். இதேவேளை இக்கருத்து குறித்து திரு. வாழப்பாடி இராம மூர்த்தியும் திரு. தொண்டமான் கண்டித்து பேசியுள்ளார். கே.சி

வருடாந்தம் 30 ஆயிரம்பேர் புற்றுநோயால் பாதிப்பு

(கொழும்பு) இலங்கையில் வருடாந்தம் எட்டாயிரம் முதல் முப்பதாயிரம் பேர் வரை புற்றுநோயால் பீடிக்கப்படுவதாக

உலக சுகாதார ஸ்தாபனம் அறிவித்துள்ளது. இது பற்றி மேற்படி ஸ்தாபனம் மேலும் தெரிவிக்கையில்:

புற்றுநோயால் பீடிக்கப்படுபவர்களில் 5 ஆயிரம் பேர் மட்டுமே அரசு மருத்துவமனைகளில் சிகிச்சை பெறுகின்றார்கள். 80 வீதமானவர்கள் சிகிச்சை பெறாததாலும் உரிய நேரத்தில் வைத்திய ஆலோசனை பெறாததாலும் மரணம் அடைகின்றார்கள்.

மதுபானம் பாவிப்பதாலும், சிகரட் புகைப்பதாலும் பெரும்பாலானோர் புற்றுநோய்க்கு ஆளாகின்றார்கள் என்று உலக சுகாதார ஸ்தாபனம் தெரிவித்துள்ளது. -வி.சி

மண்டைதீவு முகாமிலிருந்து மாலைநேர ஷெல் தாக்குதல்

(யாழ்ப்பாணம்) மண்டைதீவு இராணுவ முகாமிலிருந்து இராணுவத்தினர் நேற்று முன்தினம் மாலை 5-45 மணி யளவில் ஷெல் தாக்குதலை மேற்கொண்டனர். ஷெல்கள் குருநகர்க்குடற்பகுதியில் வீழ்ந்து

வெடித்ததாகத் தெரிவிக்கப்பட்டது. ஷெல் தாக்குதலைத் தொடர்ந்து இராணுவத்தினர் இடையிடையே தீர்ப்பாக்கி வேட்டுக்களையும் தீர்த்தனர். இராணுவத்தினரின் ஷெல் தாக்குதலினால் கரையோரப் பகுதி மக்கள் பீதியடைந்து காணப்பட்டனர். 170 சி

புல்மோட்டையில் 2000 குடும்பம் இடம்பெயர்வு

(திருகோணமலை) புல்மோட்டையில் படையினர் நடத்திய தாக்குதலில் 2, 000 குடும்பங்கள் அகதிகளாகி பாடசாலைகளிலும் மற்றும் பொது இடங்களிலும் தஞ்சமடைந்துள்ளார்கள் என்று தெரிவிக்கப்படுகின்றது.

அண்மையில் படையினர் நடத்திய தாக்குதலில் 4 முஸ்லீம் மக்கள் கொலையுண்ட சம்பவத்தையடுத்தே இவர்கள் பாடசாலைகளிலும் மற்றும் இடங்களிலும் தஞ்சமடைந்துள்ளார்கள் என்று தெரிவிக்கின்றன. ம.ரி

கறுப்பு ஜூலை உருவாக்க இனவாதிகள் முயற்சி

(கொழும்பு) இலங்கையில் மீண்டும் கறுப்பு ஜூலை ஒன்றை உருவாக்க இனவாத சக்திகள் சந்தர்ப்பத்தை எதிர்பார்த்திருப்பதாக ராவய பத்திரிகை தெரிவித்துள்ளது.

இனவாத அரசியல் சிந்தனையுடைய அரசியல் வாதிகளும் சில கொழும்புச் செய்தித்தாள்களும் இனக்கலவரம் ஒன்றை உருவாக்க முன் நிற்பதாக ராவய மேலும் தெரிவித்துள்ளது. ம.ரி

—செ. தனபாலசிங்கன் (உபநிடதச் சிந்தனைகள்)

புலிகளின் தாக்குதலுக்கு அஞ்சி கொழும்பு துறைமுகத்தில் கடும்பாதுகாப்பு

(கொழும்பு)
கொழும்புத் துறைமுகத்தை விடுதலைப் புலிகள் தாக்கீதும், மன்ற அச்சத்தினால், கொழும்புத் துறைமுகத்துள் வரும் அனைத்துக் கப்பல்களும் கடும்பாதுகாப்புக் குட்படுத்தப் படுவதாக ஏ. எப். வி செய்தி கள் தெரிவிக்கின்றன.
கொழும்புத் துறைமுகத்துள் விடுதலைப் புலிகளின் குண்டுத் தாக்குதல்கள் எந்த நேரத்திலும் நிகழக்கூடும் என்று

உளவு நிறுவனம் அறிவித்ததை தொடர்ந்து முன்னெச்சரிக்கையாக, கொழும்பு துறைமுகத்துள் வரும் அனைத்துக் கப்பல்களும் மிக நுணுக்கமாக சோதனை செய்யப்படுகின்றன.
இதே நேரம் கொழும்பு துறைமுகத்துள்வரும் அனைத்து லாகனங்களும் கடற்படை யினரால் கடுமையாக சோதனைக்குட்படுத்தப்படுவதுடன், துறைமுகத்துக்கு வெளியில் நிரந்தர

வைக்கப்பட்டிருக்கும் வாகனங்களும் பொலிசாரின் தீவிர கண்காணிப்புக்குட்படுத்தப்படுவதாகவும் கூறப்படுகின்றன.
விடுதலைப் புலிகளின் தற்கொலைப் படைப்பிரிவின் தாக்குதல்கள் கொழும்பில் நடைபெறலாம் என்ற தகவல்களைத் தொடர்ந்து இதைத் தடுப்பதற்கான அனைத்து ஏற்பாடுகளும் மேற்கொள்ளப்பட்டுள்ளதால் பொதுமக்கள் எதுவித அச்சமும் இல்லாமல் கொழும்பில் நடமாடலாம் என்று பிரதிபாதுகாப்பு அமைச்சர் கேணல் அனுரத்தரவத்த தெரிவித்திருப்பதாகவும் செய்திகள் தெரிவிக்கின்றன.

தேசிய புலனாய்வு தலைவர் பதவி நீக்கப்படுவார்?

(கொழும்பு)
தேசிய புலனாய்வு பணியக தலைவர் பிரேமி விஜயகுரியா விரைவில் பதவி நீக்கம் செய்யப்படலாம் என கொழும்பு செய்திகள் தெரிவித்துள்ளன.
விடுதலைப் புலிகள் தாக்குதல் தொடர்பான புலனாய்வு தகவல்களை தவறான முறையில் படைபிரிவுகளுக்கு இவர் வழங்கினார் என்றும் புலனாய்வு வேலைகளை சரியான முறையில் கையாளவில்லை என்றும் இவர் மீது குற்றம் சாட்டப்பட்டுள்ளதாம்.
அண்மையில் நடைபெற்ற பாதுகாப்பு சபைக் கூட்டத்தில் ஆவரை ஜனாதிபதி சந்திரிகா நேரடியாகக் கடிந்து கொண்டார் என்றும் தெரிவிக்கப்படுகிறது.

முன்னாள் ஜனாதிபதிகளான ஜே. ஆர். ஜெயவர்த்தன ஆர். பிரேமதாசா, டி. பி. விஜேபதுங்க ஆகியோருக்குக் கீழ் இவர் கடமையாற்றியுள்ளார் என்றும் எதிர்வரும் ஜூன் மாதம் 30 ம் திகதியுடன் இவர் ஓய்வுபெற உள்ளதாகவும் கூறப்படுகிறது.
எனினும் அதற்கு முன்னரேயே இவர் ஓய்வுபெற முயற்சிப்பதாகவும் மேலும் அறியப்படுகிறது. க-இ

கோப்பாய்-பலாலி ஆசிரியர் பயிற்சி கல்லூரி அதிபர் பதவி வெற்றிடம்

(கொழும்பு)
கோப்பாய், பலாலி, தம்ப தெனியா, மட்டக்களப்பு ஆகிய ஆசிரியர் பயிற்சி கல்லூரிகளில் அதிபர் பதவிக் கான விண்ணப்பங்கள் கோரப்பட்டுள்ளன.
பரிட்சார்த்திகள் தம்மைப் பற்றிய விபரங்களுடன் ஸ்ரீலங்கா கல்வி நிர்வாக சேவை

II தர அதிபராக நியமனம் பெற்ற திகதியையும் குறிப்பிட்டு விண்ணப்பங்களை இம் மாதம் 31ம் திகதி அன்று அல்லது அதற்கு முன்னதாக செயலாளர், பொதுநிர்வாகக்கிளை, கல்வி உயர் கல்வி அமைச்சு, இசுறுபாய், பத்தரமுல்ல என்ற முகவரிக்கு அனுப்பி வைக்குமாறும் கோரப்பட்டுள்ளது. க-இ

உபதபாலதிபர்கள் அரச சேவையில் சேர்க்கப்படுவார்

(கொழும்பு)
1996ம் ஆண்டு ஜனவரி மாதம் முதலாம் திகதி தொடக்கம் உபதபாலதிபர்களை அரச சாங்க சேவையில் சேர்த்துக் கொள்வதென அமைச்சரவை முடிவு செய்துள்ளது.
இத்தகவலை அமைச்சர் தர்மசிற் சேனநாயக்கா நேற்று பத்திரிகையாளர் மாநாட்டில் தெரிவித்தார்.
அமைச்சர் இதுபற்றி மேலும் தெரிவிக்கையில்:

அடுத்தவருடம் ஜனவரி 1ம் திகதி முதல் நாடுபூராவிலு முள்ள 3491 உபதபாலதிபர்கள் அரச சேவையில் சேர்த்துக் கொள்ளப்படுவார்கள்.
1921ம் ஆண்டு ஆரம்பிக்கப்பட்ட உபதபால் சேவையைக் களேரவப்படுத்தும் முகமாகவே உபதபாலதிபர்கள் அரச சேவையில் சேர்த்துக் கொள்ளப்படவுள்ளார்கள் என்று கூறினார். வி-இ

இருவாரங்களுக்குள் (1-ம் பக்கத்தொடர்ச்சி)

மேலும் தெரிவித்துள்ளார்: வடக்கு-கிழக்கு மாகாணங்களுக்கான அதிகாரங்கள் இந்திய மாநிலங்களுக்கு வழங்கப்பட்டவற்றைவிடக் கூடுதலானவையாக இருக்கும், இதற்கென வடக்கு-கிழக்கு மாகாண எல்லைகள் மீள்நிர்ணயம் செய்யப்படும். சட்டம் ஒழுங்கு காணிப் பங்கீடு தொடர்பான அதிகாரங்கள் வழங்கப்படும். இதேவேளை ஆளுநரின் அதிகாரங்கள் மட்டுப்படுத்தப்படும் எனவும் ஜனாதிபதி சந்திரிகா தம்மைச் சந்தித்த தமிழ் கட்சிப் பிரதிநிதிகளிடம் கூறினார். இம் மாநாடு சுமார் இரண்டு மணிநேரம் நடைபெற்றது. தி-இ

விஜயகுமாரதுங்க படுகொலை விசாரணை முன்னாள் பொலிஸ் மா அதிபர் தமது தவறை ஒப்புக்கொண்டார்

(கொழும்பு)
விஜயகுமாரதுங்காவை படுகொலை செய்ததாக சந்தேகத்தின் பேரில் கைது செய்யப்பட்ட ஐந்து சந்தேக நபர்களையும் விடுதலை செய்யுமாறு, பாதுகாப்புச் செயலாளருக்கு தான் சிபார்சு செய்தது தவறுதான் என்பதை முன்னாள் பொலிஸ் மா அதிபர் ஏன்ஸர் பெரேரா ஒப்புக்கொண்டார்.
விஜயகுமாரதுங்கா படுகொலை சம்பந்தமாக விசாரணை செய்து வரும் ஜனாதிபதி ஆணைக்குழு முன்னிலையில் முன்னாள் பொலிஸ் மா அதிபர் மேலும் சாட்சியமளிக்க கையில் கூறியதாவது:
முக்கிய ஐந்து சந்தேகநபர்களையும் விடுதலை செய்யும்படி நான் சிபார்சு செய்தது மிகப் பெரிய தவறு என்பதை ஒப்புக் கொண்டிருக்கின்றேன். இக்கொலைச் சம்பவத்தில் சந்தேகத்தின் பேரில் மொத்தம் 29 பேர் கைது செய்யப்பட்டு, குற்றப் புலனாய்வு பணியகத்

தின் பொறுப்பில் இருந்தார்கள் இவர்கள் அனைவரும் பின்பு விடுதலை செய்யப்பட்டனர்.
சந்தேக நபர்கள் பொலிஸ் பாதுகாப்பில் இருந்தபோது அப்போதைய பிரதிப் பாதுகாப்பு அமைச்சர் ரஞ்சன் விஜயரட்ன பல தடவைகள் அவர்களைச் சென்று பார்த்தும் வந்துள்ளார் என்றும் கூறினார். வி-இ
பாதுகாப்புச்சபை (1-ம் பக்கத்தொடர்ச்சி)
அடுத்து, விடுதலைப் புலிகள் அரச படைகளுக்கு எதிரான தாக்குதலை முடுக்கிவிட்டுள்ளதை அடுத்தே ஜனாதிபதி சந்திரிகா அதிக தடவைகள் பாதுகாப்பு சபையைக் கூட்டி வருகின்றார்.
இதேவேளையில் அரசியல் மற்றும் இராணுவ ரீதியான செயற்பாடுகளை ஜனாதிபதி சந்திரிகா நேரடியாகக் கையாளுவதாகவும் தெரிவிக்கப்படுகிறது. க-இ

இலங்கைக்கு இந்தியா உதவினால் அது உலகத்தமிழருக்கு எதிரான யுத்தமாகும் டாக்டர் ராம்தாஸ் கண்டனம்

(சென்னை)
இலங்கை கமிழருக்கு எதிரான யுத்தத்தில் ஈடுபட்டிருக்கும் இலங்கை அரசுக்கு இந்தியாவோ அல்லது வேறு எந்த நாடோ உதவி செய்யுமாயின் அது உலகில் வாழும் 9 கோடி தமிழருக்கெதிரான

யுத்தமாகவே கருதப்படுமென தமிழக பாட்டாளி மக்கள் கட்சித் தலைவர் டாக்டர் ராம்தாஸ் எச்சரிக்கை விடுத்துள்ளார்.
இலங்கையின் இனப்பிரச்சனை சமாதானமான முறையில் தீர்த்து வைப்பதற்கு அந்நிய நாடுகளின் தலையீடு இருக்க வேண்டுமென தவிர இலங்கையில் வாழும் 35 இலட்சம் தமிழர்களின் நியாயமான உரிமைகளை புறக்கணிப்பதாக அது அமையக் கூடாதெனவும் தெரிவித்தார்.
இந்திய அரசாங்கம்

இலங்கை அரசாங்கத்திற்கு இராணுவ ரீதியில் உதவி செய்ய முற்படுமாயின் அது இந்தியாவிலுள்ள 7 கோடி தமிழர்களின் சுயமரியாதையின் மீது கைவைக்கப்படுவதாகவே கருதப்படும்.
செக்கோஸ்லோவாகியா இரு நாடுகளாகப் பிரிந்து சுயாதீனமாக இயங்குவதைப்போலவே தமிழீழப்பிரச்சனையும் சுமுகமாக தீர்த்து வைக்கப்பட வேண்டுமென்பதே தமது விருப்பமென்றும் டாக்டர் ராம்தாஸ் தெரிவித்துள்ளார். [க-இ]

இன்றைய உதைபந்தாட்டம் (யாழ்ப்பாணம்)

வலி. கிழக்கு உதைபந்தாட்டச் சங்கத்தின், கழகங்களுக்கிடையில் நடாத்தப்படும் லீக் சுற்றுப் போட்டியின் இன்றைய ஆட்டங்களின் விபரம் வருமாறு:
இன்று பிற்பகல் 3-00 மணிக்கு ஆரம்பமாகும் முதல் போட்டியில் சென். மேரிஸ் கழகத்தே எதிர்த்து சென், அன்ரனிஸ் கழகம் மோதும், 2வது ஆட்டத்தில் ரேயல் கழகத்தை எதிர்த்து வைக்கிஸ் கழகம் மோதும், 3வது ஆட்டத்தில் சென். அன்ரனிஸ் 'ஏ' பிரிவும் கிறீன் பீல்ட் கழக 'ஏ' பிரிவும் மோதும்,
இப்போட்டிகள் யாவும் பாஷையூர் சென். அன்ரனிஸ் கழக மைதானத்தில் நடைபெறும். வி-இ

தொண்டமாறறு (1-ம் பக்கத்தொடர்ச்சி)

தாக்குதல்கள் மேற்கொள்ளப்பட்டன.
இதன் காரணமாக நேற்று முன்தினம் இரவு தமது வீடுகளுக்கு வந்த அப்பகுதி மக்கள் மீண்டும் இடம்பெயர்ந்துள்ளனர்.
இதேபோல் பத்தைமேனி, கதிரிப்பாய், உலவிக்குளம், நாவற்காடு போன்ற பகுதிகளிலும் ஷெல் வீசப்படுவதால் அப்பகுதி மக்களும் இடம்பெயர்ந்தும் நேற்றுமுன்தினம் இடம்பெயர்ந்து சென்றவர்கள் தமது வீடுகளுக்குச் செல்லாமலும் இருந்து வருகின்றார்கள்.
இதேவேளை பெருமளவான ஆடு மாடு போன்ற கால்நடைகள் பல இடங்களில் இறந்த நிலையிலும், கட்டாக்காலிகளாகவும் காணப்படுகின்றன. -இ-51

இறுதி வணக்கமும் வித்துடல் விதைப்பும்

(நெல்லியடி)
நேற்றுமுன்தினம் பலாலியிலிருந்து அச்சுவேலி நோக்கி முன்னேற முயன்ற ஸ்ரீலங்கா இராணுவத்துடன் ஏற்பட்ட நேரடி மோதலில் விழுப்புன்னேற்று, யாழ். மருத்துவமனையில் சிகிச்சையின்போது நேற்று வீரச்சாவை தழுவிக்கொண்ட வீரவேங்கை மதியழகன்/சோக்கி (புகழ்நாயகன் இந்திரகுமார்-இந்திரன், சந்தை ஒழுங்கை, ஆவரங்கால் பத்தூர்) யின் வித்துடல் இன்று காலை 8-30 மணிக்கு அவரது இல்லத்திலிருந்து அணிவகுப்பு மரியாதைகளுடன் எடுத்துச்

செல்லப்பட்டு மக்களின் இறுதி வணக்கத்திற்காக ஆவரங்கால் நடராசா இராமலிங்கம் வித்தியாலயத்தில் வைக்கப்படும், அங்கு பிற்பகல் 2-00 மணியளவில் இறுதி வீரவணக்கக் கூட்டம் நிறைவுற, அங்கிருந்து மீண்டும் அணிவகுப்பு மரியாதைகளுடன் கோப்பாய் மாவீரர் துயிலும் இல்லம் எடுத்துச் செல்லப்பட்டு, அங்கு இறுதி இராணுவ பரியாதைகளுடன் புனித விதைகுழியில் விதைக்கப்படும்.
வடமராட்சியில் மக்களின் வீரவணக்கத்திற்காக வித்துடல் வைக்கப்படும் விபரம்: பருத்தித்துறையில் காலை 9-00 மணி யி லிருந்து 9-30 மணிவரை. செல்லியடியில் காலை 10-30 மணியிலிருந்து 11-00 மணிவரை. உடுப்பிட்டியில் மு' ப. 11-30 மணியிலிருந்து மதியம் 12-00 மணி வரை. -160

புலிகளுக்கு எதிராக பிரகடனப்படுத்தப்பட்டிருக்கும் யுத்தத்தில் இலங்கை அரசுக்கு உதவுவதற்கு பல நாடுகள் முன்வந்துள்ளதாகவும் ஆனால் அவை எந்தெந்த நாடுகள் என்ற விபரத்தை கூற அமைச்சர் பிரிஸ் மறுத்துவிட்டார். க-இ